

談詩鐘

(六)

兆蓉

臺鐵詩社為恭祝

總統七秩晉二華誕，以「金」「馬」第二唱徵詩鐘，於十一月二日在臺灣鐵路局舉行吟唱大會，此次應徵者甚為踴躍，中多佳構，琳琅滿目，美不勝收，然雷同之句，亦復不少，愚夫婦亦俱參加斯會，不勝榮幸！茲摘錄佳作若干聯於下，以實本刊篇幅：

金·馬·第二唱

- (1) 搖金花影重陽菊，奔馬江聲八月潮。
- (2) 白馬寺猶存洛邑，黃金臺已泯燕都。
- (3) 叩馬夷齊曾直諫，分金管鮑本貧交。
- (4) 白馬寺修曾供佛，黃金臺築為求賢。
- (5) 櫪馬啣衷羈市肆，筐金蒙恥入公門。
- (6) 鐵馬鳴簷喧午夜，泥金髹壁接新年。
- (7) 散金搖曳三春柳，聚馬奔騰八月潮。
- (8) 萬金未許輕訣墓，一馬何妨怕斬關。
- (9) 倚馬才華高八斗，分金情誼重千金。
- (10) 銷金到處憂成壑，戲馬當年記有台。
- (11) 懷金未料關西在，相馬方知冀北空。
- (12) 戲馬台前歌宋主，投金瀨畔飯吳臣。
- (13) 白馬寺中僧獨傲，黃金台上士爭歸。
- (14) 鑠金衆口交讒下，勒馬吾心轉念間。

- (15) 兼金未盡酬恩意，老馬猶存致遠心。
- (16) 駐馬情深還惜別，點金術乏合安貧。
- (17) 鋪金籬畔三秋菊，奔馬江干八月潮。
- (18) 厩馬猶肥官可想，囊金已盡客何之。
- (19) 老馬寒梅爭骨瘦，黃金翠柏共身堅。
- (20) 真金那怕爐中煉，老馬猶從櫪下鳴。
- (21) 醞金為梓風行集，倚馬看成露布文。
- (22) 牀金只換揚州夢，櫪馬猶存北海心。
- (23) 投金瀨畔餘春水，戲馬台前祇夕陽。
- (24) 試馬孫劉爭霸業，分金管鮑見交情。
- (25) 辭金不欲沾人惠，贈馬都緣重客情。
- (26) 良馬功居名將半，兼金色奪達官多。
- (27) 相馬人曾過冀北，餽金誰敢刊關西。
- (28) 搖金竹影篩新月，奔馬潮聲撼大江。
- (29) 遼金入寇終亡宋，鹿馬欺君總誤秦。
- (30) 倚馬捷才傳露布，鑠在利口比霜刀。
- (31) 遼金終是中原患，班馬難尋故國才。
- (32) 精金品出千錘下，良馬功成百戰餘。
- (33) 遼金蠶食中原地，班馬蟬聯太史官。
- (34) 精金爐火還須鍊，良馬升芻豈足羈。
- (35) 流金六月驕陽下，病馬西風遠道中。
- (36) 餘金猶作調貧計，倦馬寧存致遠心。
- (37) 如金閃耀江中火，似馬奔騰海上潮。
- (38) 老馬猶懷千里志，精金曾鍊百爐功。
- (39) 奔馬怒潮兼夜雨，純金黃菊傲秋霜。
- (40) 黃金鑄就千家佛，白馬馱歸一藏經。